



Kunsill Lokali Iebbu[- G]awdex
Triq il-Knisja, Iebbu[
Nru. tat-Telefon:- 21563056 Nru. tal-Fax:- 21563322
E-mail:- zebbug.goza.lc@gov.mt Website:- zebbuggozo.com

AVVIJI MILL-KUNSILL LOKALI IEBBU{

WARA L-FESTI LI ĊĊELEBRAJNA

Kien ta' sodisfazzjon u nkoragġiment il-parteeipazzjoni li kellna fl-attivitajiet li organizzajna għall-festi tal-Milied u l-ewwel tas-sena l-ġdida. Fost l-oħrajn fil-ħarġa għall-anzjani, il-festin għat-tfal kif ukoll il-parteeipazzjoni ta' kull min kien involut fl-armor u t-tizjin li kien wieħed tajjeb fil-ħin u li tgawda kemm miċ-ċittadini tal-lokalita' kif ukoll mill-viżitaturi. Kellna kelma ta' nkoragġiment għal inizjattiva li ħadna meta stampajna l-kalendarju b' veduti mill-isbaħ tal-lokalita' tagħna. Grazi tax-xogħol li għamel il-Viċi Sindku s-Sur Joe Bajada li offra dan ix-xogħol mill-cameras tiegħu li ħareġ minn dawn il-veduti s-sbuħija li toffri l-lokalita' tagħna. Ta' min jinnota li dan ix-xogħol ġie offrut lil Kunsill mingħajr ebda pretenzjoni ta' xi rimunerazzjoni. Kelma ta' nkoragġiment tmur għall-parteeipanti fil-kompetizzjoni li organizzajna għall-isbaħ presepju. Kellna numru sabiħ ta' djar li bnew presepju u li r-riżultat ser inħabbru hulkom f' attivita' li l-Kunsill jorganizza l-quddiem. Din l-attivitaa tkun komunikata lill-parteeipanti jew permezz ta' dawn l-avviżi jew b' telefonata. Prosit lil kulħadd.

FESTI PAWLINI F' MARSALFORN – ARTI, KULTURA U FIDI

Filwaqt li l-programm ta' dawn il-festi ġie finalizzat, qegħdin naħdmu biex ikun attwat nitolbu l-għajnuna u l-koperazzjoni tar-residenti tal-lokalita' tagħna u tal-lokalita' tax-Xagħra għax b' hekk biss dawn il-festi jistgħu jkunu suċċess. Għandna programm varjat u nteressanti li għandu jkun ta' attrazzjoni għall-viżitaturi u għalina fil-lokalita' tagħna. Qegħdin nagħmlu sejhna biex kantanti jaħtfu din l-okkażjoni u jieħdu sehem nhar il-Ġimgħa 22 ta' Jannar 2010 fl-ispettaklu ta' vuċijiet lokali. Nistiednu liż-żgħażaġh biex jiddevertu fil-kunċert POP mal-grupp 'Mistaken Identity' kif ukoll nieħdu sehem fil-mixja ta' FIDI li nagħmlu ma' l-Appostlu Missierna SAN PAWL li ser tkun akkumpanjata mill-kapitlu tal-kolleġjata tax-Xagħra kif ukoll bil-parteeipazzjoni tal-Banda Santa Marija taż-Żebbuġ u Banda Victory tax-Xagħra. Ta' min isemmi li l-fjamma tal-Fidi fuq il-Qolla s-Safra kif ukoll l-logħob tan-nar tal-ajru ser ikunu ngredjent tajjeb li ser jattira numru sabiħ ta' viżitaturi lejn il-lokalita' tagħna. Il-parroċċa u l-Kleru taż-Żebbuġ ser imexxu l-festa liturġika ta' San Pawl nhar it-Tnejn 25 ta' Jannar 2010 li għalkemm jiġu fi tmiemhom dawn il-festi Pawlini fil-lokalita' tagħna jkomplu l-festi speċjali li qegħdin jiġu ċċelebrati fuq skala Nazzjonali sa l-10 ta' Frar 2010. Dawn il-festi ser jinfetħu b' wirja bl-isem MARSALFORN MAŻ-ŻMIENIJET li ser tkun inawgurata mis-Segretarju Parlamentari l-Onor Dr Chris Said nhar il-Ġimgħa 22 ta' Jannar 2010.

XOGĤLIJET FIL-LOKALITA'

Dan l-aħħar fil-lokalita' tagħna kellna żjara mis-Segretarju Parlamentari għall-Konsultazzjoni Pubblika u Informazzjoni l-Onor Dr. Chris Said fejn għaddejjin xogħlijiet finanzjati minn fondi speċjali għal proġetti speċjali. Dawn il-proġetti jikkonsistu f' kisi ta' tarmak ta' Triq il-Wied, Triq il-Forn u parti minn Triq Santa Marija. Gie spjegat mill-Perit tal-Kunsill is-Sur Edward Scerri it-toroq li l-Kunsill Lokali diġa għamel bit-tarmak kif ukoll dawk it-toroq li ngħataw l-ewwel kisja li huma t-toroq tal-Qbajjar u tax-Xwejni kif ukoll Triq ta' Barda. Ix-xogħlijiet fit-toroq msemija aktar qabel għaddej b' ritmu mgħaġġel u nisperaw u nittamaw li jkunu lesti mill-ewwel kisja għal Festi Pawlini li ser niċċelebraw. Waqt din iż-żjara s-Segretarju Parlamentari Dr. Chris Said hegġgħna biex nagħmlu stima tat-toroq li fadal li ma humiex miksija bit-tarmak biex napplikaw għall-programm PPP Public Private Partnership. Din l-iskema din is-sena għandha budget ta' bejn 8 miljun u 10 miljun ewro. Għalhekk filwaqt li aħna impenjati biex napplikaw biex nibbenefikaw minn dawn il-fondi fil-ġranet li ġejjin ser inkunu naħdmu l-istima għal kumplement ta' Triq Santa Marija sal-Qbajjar, Triq ix-Xtut, Triq Għar Qawqla, Triq Ulisse u Triq il-Qbajjar. It-toroq li fadal iż-Żebbuġ, Triq iċ-Ĉnus u Triq tal-Konti kif ukoll triq ġdida fi Triq Skapuċċina jsiru mill-budget tal-Kunsill din is-sena. Ma dawn ix-xogħlijiet wara li wessajna t-Triq ta' GHAJN MHELHEL irrangajna t-Triq tal-Ħamra u sikwit nagħtu manutenzjoni lit-Triq tas-Sagħtrija, nikkunsidraw biex nagħmlu stima ta' dawn it-toroq għax b' kisja tajba tarmak inkunu qegħdin noqorbu li jkollna l-lokalita' kollha miksija bil-*hot asphalt*. Meta dan ix-xogħol ikun imwettaq u mħallas inkunu nistghu nirrangaw u ntejbu t-toroq tagħna fil-kampanja Żebbuġija. Ta' min ifakkar li jekk u meta jiġu approvati l-applikazzjonijiet li għandna pendent biex innadfu l-widien tagħna dawn l-applikazzjonijiet jkopru biċċa sewwa minn dawn ix-xogħlijiet. Fil-lokalita' tagħna bħalissa l-Ministeru għal Għawdex għaddej bil-ħidma u l-bini ta' ġnien it-Tliet Għoljiet. Dan qiegħed jinbena fuq il-*parking* ta' Marsalforn taħt it-Triq tax-Xagħra. Filwaqt li niringrazzjaw lill-Ministeru għal Għawdex ta' din l-inizjattiva niringrazzjaw lill-Kumpanija MAGRO BROTHERS GROUP li offriet numru kbir ta' sigar biex jithawlu f' dan il-ġnien.

APPLIKAZZJONI GĦAL SKRIVAN/A PART TIME

Bħala parti mir-riforma tal-Kunsilli Lokali u billi għandna obbligu li nifitħu l-uffiċini tal-Kunsill Lokali nhar ta' Sibt filgħodu inħass il-bżonn li nimpjegaw skrivan/a *part time* biex tkun tista' taqdi din il-funzjoni. Barra s-Sibtijiet min jintagħzel ser ikun jista' jagħmel xogħol fil-*front office desk* tal-Kunsill. Billi l-applikazzjonijiet mill-ETC infetħu għal pubbliku u għalqu nhar il-Ħamis 14 ta' Jannar 2010 ser nestendu din l-applikazzjoni għar-residenti tal-lokalita' tagħna BISS għal ġimgħa oħra sa nhar il-Ġimgħa 22 ta' Jannar 2010. Dan ifisser li dawk interessati mill-lokalita' tagħna u għandhom il-kwalifiki meħtieġa huma ġentilment mitluba japplikaw għal dan il-post fl-uffiċċju tal-Kunsill.

SKEMI TA' FONDI SPEĊJALI 2010

Bħalissa d-Dipartiment tal-Kunsilli Lokali fi ħdan l-Uffiċċju tal-Prim Ministru għadu kif nieda 24 skema ta' fondi speċjali bil-għan li kull Kunsill ikun jista' jwettaq attivitajiet jew proġetti speċjali minn dawn il-fondi speċjali. Aħna bħala lokalita' diġa kkwalikajna għal żewġ attivitajiet li ser norganizzaw fix-xhur tax-xitwa. L-ewwel attivita' ser norganizzawha flimkien mal-Kunsill Lokali tax-Xagħra u b' kollaborazzjoni sħiħa mal-

Komunita' ta' San Pawl f' Marsalforn u d-Djoċesi ta' Għawdex. Il-preparamenti biex niċċelebraw il-festi Pawlini dan ix-xahar qegħdin fl-aqwa tagħhom u dritt wara qegħdin naħsbu norganizzaw għat-tieni darba ILWIEN IR-REBBIEGĦA li daħal fil-kalendarju Żebbuġi u sar avveniment mistenni. Barra minhekk qegħdin nistudjaw fejn nikwalifikaw biex napplikaw u finalment nibbenifikaw minn dawn il-fondi. Għandu jiġi apprezzat x-xogħol li applikazzjonijiet bħal dawn jinvolvu. Ċerti li dan l-apprezzament qiegħed isir mir-residenti tal-lokalita' tagħna. F' kull komunita' ssib min ikun irid itellef jew imaqdar pero' dan ikun stimulu biex nagħmlu x-xogħol sewwa u kif suppost u r-riżultati li qegħdin niksbu u l-appoġġ li ningħataw mir-residenti tagħna jinkoraġġina biex naħdmu iktar b' risq il-lokalita' tagħna.

ĠBIR U SEPARAZZJONI TAL-ISKART DOMESTIKU

Mill-bidu ta' din is-sena t-tariffa għad-depożitu tal-iskart domestiku fil-*land field* tela' minn 70 ċenteżmu tal-ewro għal 20 ewro it-tunnellata. Huwa fatt magħruf li l-*iskips* ta' fuq ir-roti li għandna fejn il-plieri ż-żgħar qegħdin ikunu ta' servizz għar-residenti tagħna taż-Żebbuġ u llum ma ddurx fir-raħal u tara xi borża bl-iskart qabel il-ħin indikat għall-ġbir. Huwa minnu li nies barra l-lokalita' qegħdin jabbużaw minn dan is-servizz. L-*ispolight* ma tawniex permess nixgħeluha u l-*camera* bil-lejl għalkemm tkun taħdem ma tidentifikax għall-evidenza ta' kontravvenzjoni biex noħorġu ċitazzjopni għal min jikser il-liġi. Qegħdin naħsbu biex nirrimedjaw għal dan il-bżonn. Infakkru li hemm bżonn nisseparaw aktar l-iskart domestiku biex innaqsu mill-piż li niddepożitaw fil-*landfield*. Qegħdin nistudjaw kontroll u moniteraġġ tal-bajjiet tagħna Marsalforn, Qbajjar u Xwejni. Il-koperazzjoni ta' kulħadd hija ferm apprezzata.

**Carmelo Saliba Sindku – Joe Bajada Vi`i Sindku –
Harry Debono, Joseph Camilleri, Victor Refalo Kunsilliera**

Il-Ħamis, 14 ta' Jannar 2010

Nru. 01/2010